

ریبو اور مضاربہ میں فرق

زیرِ نظر مضمون میں میر امجد، معاملہ ریبو اور معاملہ مضاربہ کی شرعی حقیقت و ماهیت پر روشنی ڈالنا اور یہ واضح کرتا ہے کہ ان دو معاشی معاملات کے درمیان جو بنیادی فرق و اختلاف ہے وہ کیا ہے اور یہ کہ اول الذکر کیوں حرام و ناجائز اور ثانی الذکر کیوں حلال و جائز ہے؟ اس کی ضرورت یہ دیکھ کر محسوس ہوئی کہ آج مسلمان عام طور پر یہ توجانے ہیں کہ اسلام کے نزدیک معاملہ ریبو و سود حرام و ناجائز اور معاملہ مضاربہ حلال اور جائز ہے لیکن ان پڑھ عوام تو در کنار آن کے لکھے پڑھے خواص میں بھی ایسے افراد بہت ہی کم ہیں جو ان دو معاشی معاملات کی شرعی حقیقت و ماهیت سے پوری طرح آگاہ اور اس فرق و اختلاف سے اچھی طرح واقف و باخبر ہوں جو ان دو معاشی معاملات کے مابین پایا جاتا اور ایک کو دوسرے سے میزوجدا کرتا ہے اس کا نتیجہ یہ کہ آج مسلمانوں کے درمیان مضاربہ کے نام سے بعض ایسے معاشی معاملات تیزی کے ساتھ رواج پار ہے ہیں اور روز افزول ترقی پر ہیں جو اپنی حقیقت و ماهیت اپنے اثرات و نتائج کے لحاظ سے مضاربہ نہیں بلکہ ریبو ہیں اس سے جہاں مسلمانوں کو دنی و رو حافی طور پر نقصان پہنچ رہا ہے وہاں ایک طرح سے اسلام کی بد ناتی کا بھی سامان فراہم ہو رہا ہے لہذا اسلام اور مسلمانوں کی خیر خواہی کی خاطری مضمون تحریر کرنا پر انیز اس نیت سے بھی کہ اپنی ایک دینی ذمہ داری سے عمدہ برآ ہو جاؤ۔

معاملہ ریبو کی حقیقت و ماهیت کو نکھرانے سے پسلے یہ واضح کر دینا ضروری سمجھتا ہوں کہ اسلامی فقہ میں ریبو کی دو قسموں کا ذکر ہے۔ ایک کاتام ریبو النسیبہ اور دوسری قسم کاتام ریبو الفضل ہے، پہلی قسم کا تعلق چونکہ معاملہ قرض سے اور دوسری کا تعلق معاملہ تجارت اور بیع و شراء سے ہے یعنی ہم بعض اشیاء کے تبادلے سے لہذا پہلی قسم کو رباءۓ قرض اور دوسری کو

ربائے بیع کا جاتا ہے، اسی طرح اپنی قسم کی ممانعت قرآن مجید میں اور دوسری قسم کی ممانعت حدیث نبوی میں ہے۔ لہذا اپنی قسم کو ربائے قرآن اور دوسری قسم کو ربائے حدیث سے تعبیر کیا گیا ہے نیزاول الذکر ربوہ کو اس وجہ سے کہ ظلم و حق تلفی اس کی حقیقت کالازی جزء ہے ربائے حقیقی و جلی سے موسم اور عالی الذکر کو اس وجہ سے کہ وہ ربائے حقیقی کا ذریعہ و سیلہ بنتی ہے ربائے مجازی اور ربائے خفی سے موسم کیا گیا ہے، اس مضمون میں جس روپے سے بحث کرنا مقصود ہے وہ ربوہ النسیہ ہے جو عملی شکل میں عام طور پر پائی جاتی ہے۔

ربوہ النسیہ کی حقیقت، قرض کا وہ معاملہ ہے جس میں ابتداء ہی سے یہ طے کیا جاتا ہے کہ قرض دار ہدت قرض کے عوض قرض خواہ کو قرض کے اصل مال کے ساتھ کچھ مزید مال بھی ضرور ادا کرے گا جس کی مقدار کا تعین مال قرض اور مدت قرض کی مقدار کے لحاظ سے ہوتا ہے مثلاً اگر ایک ہزار کے قرض پر ایک ماہ کی مدت میں زیادتی کی مقدار دس روپے ہو تو اسی مدت میں دو ہزار کے قرض پر بین روپے اور پانچ ہزار پر چھاس روپے ہو جاتی ہو، اسی طرح ایک ماہ میں ایک ہزار پر زیادتی کی شرح اگر دس روپے ہو تو اسی رقم پر دو ماہ میں وہ زیادتی بین روپے اور دس ماہ کی مدت میں سوروپے ہو جاتی ہو۔ یعنی زیادتی کی مقدار میں کمی بیشی، مال قرض اور مدت قرض کی کمی بیشی کے لحاظ سے طے پاتی ہو۔

اور پھر چونکہ ربوہ النسیہ کا معاملہ بنیادی طور پر قرض کا معاملہ ہوتا ہے لہذا ربوہ النسیہ کی حقیقت کی معرفت کے لئے قرض کی حقیقت کا جانانے ضروری ہے، قرض دراصل اس معاملے کا نام ہے جس میں ایک فریق اپنا مال دوسرے کی ملکیت میں اس عمد وہیان کے ساتھ دیتا ہے کہ مقرہ مدت کے بعد وہ اس کو اس کے مال کی مثل ضرور لوٹائے گا، چنانچہ جس مال کی کیت و کیفیت کے لحاظ سے مثل ممکن نہ ہو شرعاً اس کا قرض جائز نہیں ہوتا، اور چونکہ قرض کا مال قرض دینے والے کی ملکیت سے نکل کر قرض لینے والے کی ملکیت میں منتقل اور داخل ہو جاتا ہے لہذا قرض لینے والا اس مال کے اندر اپنی دیگر تمام مملوک اشیاء کی طرح ہر مالکانہ تصرف کر سکتا ہے مثلاً اپنے ذاتی صرف میں لاسکتا، کسی کا دوبار میں لگا کر اس سے نفع کمال کرتا ہے کسی کو بطور ہدیہ اور صدقہ دے سکتا ہے وغیرہ وغیرہ، متن غیر یعنی قرض دینے والا اس کے کسی تصرف پر کوئی پابندی عائد کرنے کا مجاز نہیں ہوتا۔ اس کو قرض دے دینے کے بعد صرف یہ

حق و اختیار حاصل رہتا ہے کہ مقررہ میعاد پر مفروض سے اپنے دیئے ہوئے مال کی مثل کا مطالبہ کرے جو مفروض کے ذمے ہر حال میں واجب الادا ہوتا ہے خواہ وہ اسے اپنے ذاتی مصارف میں لا کر ختم کر چکا ہو، یا کسی کواس نے صدقہ و ہبہ کے طور پر دے دیا ہو یا کسی ارضی سماوی آفت سے وہ ضائع ہو چکا ہو، بہر صورت اس کے ذمہ پر لازم اور واجب ہوتا ہے کہ وہ مفروض کواس مال کی مثل ادا کرے اور اگر اصل شکل میں وہ مال موجود ہے تو بعینہ اسے لوٹا دے۔ اگر کسی وجہ سے ادائیگی سے قاصر ہو تو قرض خواہ سے مزید مملت کی درخواست کر سکتا ہے جس کا قبول کرنا نہ کرنا اس کی مرضی پر محصر ہے یعنی اسے مجبور نہیں کیا جاسکتا کہ مزید مملت دے کیونکہ قرض دنیا تبرع اور اغلاقی اور انسانی نوعیت کا معاملہ ہے جو اختیاری ہے۔

معاملہ قرض کی یہ جو حقیقت و مہیت عرض کی گئی ہے اس کے مطابق مالی لین دین کا ہر وہ معاملہ، قرض کا معاملہ قرار پاتا ہے جس میں ایک فریق ہمدردی و خیر خواہی کے طور پر تبرعاً پناہ مال دوسرے کی ملکیت میں دیتا اور یہ طے کرتا ہے کہ اتنی مدت کے بعد دوسرا فریق اس کو ایسا ہی مال ضرور بالضرور واپس کرے گا جو کیمیت اور کیفیت میں اس کے مال کے برابر و مساوی ہو گا، اور دوسرا فریق اس ذمہ داری کا اطمینان کرتا ہے کہ لیا ہوا مال مقررہ وقت پر پسلے فریق کو مثل کی شکل میں ضرور پورے کا پورا ادا کرے گا۔

الذہا اگر کوئی اس قسم کے معاملے کو لفظی قرض کی بجائے کسی اور لفظ سے مثلاً امانت سے موسوم کرتا ہے تو وہ بڑی سمجھنی غلطی کا مرکب ہوتا ہے لیکن اس سے اس معاملے کی شرعی حیثیت پر کچھ اثر نہیں پڑتا اور اس کا شرعی حکم قرض ہی کا حکم رہتا ہے نام کی تبدیلی سے اس کی حقیقت و مہیت تبدیل نہیں ہوتی اور نہ اس کے احکام بدلتے ہیں۔

قرض کے اس معاملے کے اندر جب ابتداء ہی میں فریقین کے درمیان یہ طے ہو جائے کہ قرض یعنی والا مملت قرض یا مدت قرض کے عوض قرض دینے والے کو کچھ زائد بھی ضرور ادا کرے گا تو اس سے قرض کا یہ معاملہ ربو النیہ کا معاملہ بن جاتا ہے جو شرعاً حرام و منوع ہے۔ اب اس معاملے کو ربوکی بجائے کوئی دوسرا نام دے دیا جائے تو اس سے کچھ فرق نہیں پڑتا اور محض نام کی تبدیلی سے اس کی شرعی حیثیت نہیں بدلتی اور وہ حرام کا حرام رہتا ہے کیونکہ

شریعت لے جواز و عدمِ جواز اور حلال و حرام کا متعلق معاملات کی حقیقت و ماہیت سے ہے جس پر عملی اثرات مرتب ہوتے اور جس سے خاص طرح کے حالات وجود میں آتے ہیں۔ ان الفاظ اور اسماء سے نہیں جن سے معاملات کو موسم اور تعبیر کیا جاتا ہے، مثلاً جس چیز کا نام زہر ہے اس کا استعمال اس وجہ سے برآور ممنوع ہے کہ اس کے کھانے سے بہلاست واقع ہوتی ہے، ظاہر ہے کہ اس کو زہر کی بجائے قدمیاً تریاق کہہ دیا جائے تو اس نام کے بدلنے سے اس کی حقیقت نہیں بدلتی اور اس میں قدمیاً اور تریاق کی خاصیت پیدا نہیں ہو جاتی، قدمی سمجھو اور کہہ کر اسے کھایا جائے تو بہلاست ضرور واقع ہوگی، یا مثلاً خنزیر کا نام بکری رکھو دیا جائے تو اس کا گوشت حلال نہیں ہو گا حرام ہو گا حرام ہی رہے گا، یا سود کو نفع کہہ دیا جائے تو اس کی حرمت، حلت سے تبدیل نہیں ہوگی وہ اپنے برے اثرات و نتائج کی وجہ سے حرام و ممنوع ہی رہے گا۔

معاملہ ریوکی حقیقت و ماہیت کے بعد اب میں معاملہ مضاربہت کی شرعی حقیقت و ماہیت کے متعلق کچھ عرض کرنا چاہتا ہوں، نقیباً اسلام نے مضاربہت کے بارے میں جو کچھ لکھا ہے اس کی روشنی میں معاملہ مضاربہت کی حقیقت و ماہیت یہ کہ وہ ایک ایسا معاشری معاملہ ہے جس میں ایک فریق کمال اور دوسرے کا تجارتی کام و عمل ہوتا اور دونوں کے مابین یہ طے پاتا ہے کہ اگر تجارت میں نفع ہو گیا تو دونوں کے درمیان نسبتی حصہ یعنی آدھا آدھا یا ایک تہائی اور دو تہائی یا ایک چوتھائی اور تین چوتھائی کے نتасب سے تقسیم ہو گا، اور یہ کہ اگر کبھی کاروبار بیٹھ گیا اور اصل سرمائے ہی میں خسارہ و نقصان واقع ہو گیا تو وہ تمام ترا اور پورے کا پورا، مال والا فریق جسے رب المال کہا جاتا ہے برداشت کرے گا، کام و عمل کرنے والا فریق جسے عامل مضارب کہا جاتا ہے اس مالی نقصان میں بالکل شریک نہ ہو گا، اور یہ کہ عامل مضارب بعض امور میں پابند ہو گا کہ رب المال کی مرضی کے مطابق کام کرے، اور یہ کہ فریقین جب چاہیں معاملہ ختم کر سکتے ہیں، چونکہ اس معاٹے میں جو سرمایہ لگا ہوتا ہے وہ مال والے فریق کی ملکیت میں رہتا ہے کام کرنے والے کی ملکیت میں منتقل نہیں ہوتا بلکہ اس کی تحویل میں بطور امانت ہوتا ہے یہی وجہ ہے کہ اگر وہ مال کسی ارضی سماوی آفت سے ضائع ہو جائے تو اس کا توان عامل مضارب پر نہیں پتا بلکہ سب کا سب رب المال کے کھاتے میں جاتا ہے کیونکہ امانت کے متعلق شرعی قاعدہ یہی ہے کہ وہ کسی غیر اختیاری سبب کے نتیجہ میں تلف اور ضائع

ہو جائے تو اس شخص پر اس کا ضمان نہیں آتا جس کی حفاظت میں یہ امانت ہوتی ہے، اور پھر یہی وجہ ہے کہ عامل مفارب مالِ مفاربات میں شخص اپنی مرضی سے ہر تصرف نہیں کر سکتا بلکہ بعض تصرفات میں اسے رب المال کی مرضی کا لحاظہ رکھنا پڑتا ہے اور اس کی اجازت کے بعد یہ کر سکتا ہے۔

بہر حال چند چیزیں ایسی ہیں جو معاملہ مفاربات کی ماہیت میں داخل ہیں اور اس کو دوسرے معاملات سے ممیز و جدا کرتی ہیں۔ اول یہ کہ اس میں ایک فریق کا صرف مال اور دوسرے فریق کا شخص عمل تجارت ہوتا ہے اور یہ چیز اس کو معاملہ شرکت الاموال سے الگ کر دیتی ہے جس میں ہر فریق کامال ہونا بھی ضروری ہوتا ہے اور تجارتی کام عمل بھی لازمی ہوتا ہے، دوسرم یہ کہ مفاربات میں عامل مفارب کی طرف سے رب المال کے لئے نہ یہ ضمانت و ذمہ داری ہوتی ہے کہ وہ اس کامال جب واپس کرے گا تو پورے کا پورا واپس کرے گا نہ یہ ضمانت و ذمہ داری ہوتی ہے کہ اس کو نفع کے نام سے اصل مال پر کچھ فائدہ بھی ضرور دے گا، یہ چیز مفاربات کو معاملہ رو بے ممیز و جدا کر دیتی ہے کیونکہ معاملہ رو میں یہ دونوں ضمانتیں موجود ہوتی ہیں یعنی سود پر لیا ہوا اصل مال واپس کرنے کی بھی ضمانت ہوتی ہے اور اصل مال پر کچھ زائد ادا کرنے کی بھی ذمہ داری ہوتی ہے، تیسرا چیز یہ کہ نفع ہونے کی صورت میں مال والے فریق کو مفاربات میں جو نفع ملتا ہے اس کی مقدار کا تعین مال مفاربات کی مقدار اور مدت کی مقدار سے نہیں ہوتا، یعنی یہ نہیں ہوتا کہ مثلاً ایک ہزار پر نفع کی مقدار دس روپے ہوتی دو ہزار پر میں روپے اور دس ہزار پر سوروپے قرار پائے، یا یہ کہ ایک متعین رقم پر ایک ماہ کے لئے نفع کی جو مقدار ہوا سی رقم پر دو ماہ کے لئے اس کا ڈبل اور چار ماہ کے لئے اس کا ڈبل ہو مثلاً ایک ماہ کی مدت کے لئے جس رقم پر دس روپے مقرر ہوں ایک سال میں اسی رقم پر ایک سو میں ہو جائیں، مفاربات میں ایسا نہیں ہوتا بلکہ بعض دفعہ مثلاً دس ہزار پر ایک ماہ کی مدت میں اتنا نفع مل جاتا ہے جو دوسری دفعہ ایک لاکھ پر ایک سال کے اندر بھی نہیں ملتا، اور بعض دفعہ سرے سے کچھ ملتا ہی نہیں بلکہ اصل میں نقصان واقع ہو جاتا ہے، یہ چیز بھی مفاربات کو معاملہ رو سے علیحدہ کر دیتی ہے کیونکہ رقم میں اصل پر جوز یادتی طے پاتی ہے اس کی مقدار کا تعین مال کی مقدار اور مدت کی مقدار سے ہوتا ہے جیسا کے پسلے رو کے بھٹ میں عرض کیا گیا، لیکن بڑے

دکھ اور افسوس کی بات ہے کہ آج کل مضاربہت کے نام سے ایسے معاملات رواج دیئے اور چلائے جا رہے ہیں جن میں مضاربہت کی اس تیری خصوصیت کو بالکل نظر انداز کر دیا گیا ہے یعنی ان کے اندر منافع کی مقدار کا تعین مال کی مقدار اور مدت کی مقدار کے لحاظ سے کیا جاتا ہے جیسا کہ ربوہ کے معاملے میں ہوتا ہے لہذا مضاربہت کا معاملہ اس سے ربوہ کا معاملہ بن جاتا ہے، میں سمجھتا ہوں کچھ لوگ ایسا نادانی اور ناسمجھی سے کر رہے ہیں اور کچھ عیاری و چالائی سے، بہرحال ایسا کرنے سے وہ معاشی معاملہ مضاربہت کا معاملہ نہیں رہتا۔ بلکہ معاملہ ربوہ کی شکل اختیار کر لیتا ہے لہذا اس کا شرعی حکم بدل جاتا ہے بنا بریں گزارش ہے کہ مضاربہت پر کام کرنے والے مسلمان معاملے کے اس پہلو کا خاص طور پر اور ضرور لحاظ رکھیں۔ چوتھی چیز یہ کہ مضاربہت میں لازمی اور ضروری ہے کہ نفع کی صورت میں نفع کی تقسیم فریقین کے درمیان نسبتی حصہ سے ہو یعنی نصف نصف یا ایک تھائی اور دو تھائی یا ایک چوتھائی اور تین چوتھائی وغیرہ سے، چنانچہ اگر مضاربہت میں کسی فریق کے لئے نفع کی ایک خاص مقدار متعین کر دی جائے مثلاً نفع میں سے اس کے لئے پانچ سوروپے ہوں گے تو اس سے مضاربہت کی نفعی ہو جاتی ہے اور اس کا حکم مضاربہت کا حکم نہیں رہتا۔ پانچویں چیز یہ کہ جیسا کہ ابھی اوپر عرض کیا گیا کہ مضاربہت میں بصورتِ نفع، نفع کی تقسیم مال والے فریق اور اس فریق کے مابین نسبتی حصہ سے ہونا ضروری ہے جس نے تجارت کا کام انجام دیا اور جس کی محنت و مشقت سے نفع وجود میں آیا ہو لہذا معاملے کی ایسی صورت معاملہ مضاربہت سے مختلف ہو جاتی ہے جس میں ایک فریق دوسرے سے مضاربہت پر مال لیتا لیکن خود اس مال کے ساتھ خرید و فروخت کی تجارت کا کام نہیں کرتا بلکہ ایک منتظم کی حیثیت سے اپنی نگرانی میں دوسروں سے متعین اجرت یو میہ یا ماہانہ پر یہ کام کرتا ہے اور پھر جو نفع حاصل ہوتا ہے اپنے اور مال والے فریق کے درمیان طے شدہ نسبتی حصہ سے تقسیم کر لیتا ہے، معاملہ کی یہ صورت مضاربہت کی صورت سے اس لئے مختلف ہو جاتی ہے کہ اس میں ان لوگوں کو نفع کا نسبتی حصہ نہیں ملتا جو تجارتی کام کرتے اور جن کی محنت و سعی سے نفع وجود میں آتا ہے۔ بلکہ ان کو ان کے کام کی متعین اجرت ملتی ہے، جماں تک منتظم کا تعلق ہے وہ بلاشبہ اپنے انتظامی کام کی عرف کے مطابق اجرت لے سکتا ہے لیکن چونکہ وہ حقیقی معنوں میں عامل مضارب نہیں ہوتا اس لئے کہ وہ تجارت کا اصل کام

نہیں کرتا لہذا اس کے لئے نفع کے نسبتی حصہ کا جواز پیدا سیں ہوتا، نیز اس صورت میں اگر اصل میں نقصان ہو جائے تو اس کا وہ ذمہ دار ہوتا ہے مال والا فرقہ ذمہ دار نہیں ہوتا۔ یہاں یہ واضح کر دینا ضروری ہے کہ معاملہ کی وہ صورت جس میں عامل مضارب خرید و فروخت کا اصل کام تو خود کرتا ہے لیکن حمل و نقل اور حفاظت وغیرہ کے کام دوسروں سے نہ کرتا جرت پر لیتا ہے جو حقیقت میں تجارت کے کام نہیں تو ایسی صورت مضاربہت ہی کی صورت ہوتی اور اس کا حکم مضاربہت ہی کا حکم ہوتا ہے۔ چھٹی چیزیہ کہ مضاربہت میں دورانِ معاملہ نفع کی تقسیم جائز نہیں ہوتی بلکہ ضروری ہے کہ اختلافِ معاملہ پر تقسیم ہو کیونکہ بعض دفعہ اچانک ایسی صورتِ حال پیدا ہو جاتی ہے کہ درمیان میں جو نوعِ نفع یعنی نظر آ رہا تھا آخر میں وہ نقصان و خسارے سے بدل جاتا ہے چنانچہ درمیان میں جو نوعِ نفع تقسیم کیا گیا کیا تھا واپس اصل میں شامل کر دینا پڑتا ہے کیونکہ نفع توہہ ہوتا ہے جو اصل سرمائے سے زائد ہو جائے۔ ادھر کچھ عرصہ سے ہمارے بنکوں میں نفع و نقصان میں شرکت کے نام سے معاملہ رائج ہوا ہے اس میں دورانِ معاملہ ہر ششماہی میں منافع کی تقسیم ہوتی اور نفع کا حصہ مال والے فرقہ کے کھاتے میں جمع کیا جاتا ہے، لیکن چونکہ ہمارے علم و فہم کے مطابق یہ معاملہ نہ شرکت اموال کا معاملہ ہے جس میں مال کے ساتھ ہر فرقہ کا کام و عمل ہونا بھی ضروری ہوتا ہے جو یہاں ایک فرقہ کی طرف سے بالکل موجود نہیں اور نہ مضاربہت کا معاملہ ہے جس میں کام کرنے والا فرقہ اصل مال کے نقصان میں کبھی شرک نہیں ہوتا، علاوہ ازین دوسری بھی کمی و جوہ ہیں جو اس معاملہ کے مضاربہت ہونے کی نفعی کرتی ہیں، بلکہ غور سے دیکھا جائے تو کمی پہلوؤں سے یہ رزوی کا معاملہ نظر آتا ہے لہذا اس میں اگر دورانِ معاملہ ہر ششماہی میں منافع کی تقسیم ہوتی ہے تو ہوتی رہے اس پر اعتراض کرنا ضروری ہے۔ ساتویں چیزیہ کہ مال مضاربہت کے لئے ضروری ہے کہ وہ ایسی تجارت میں لگایا جائے جو اسلامی اصول شریعت کے مطابق ہو، ایسی تجارت میں لگانا جائز نہیں جس میں سود اور جوئے کی امیزش اور جس کا تعلق لازماً بلکہ اور انشورنس سے قائم ہوتا ہو جیسے آج کل کی درآمدی و برآمدی تجارت جو یونک اور انشورنس کے تعلق کے بغیر ممکن ہی نہیں، نیز اس میں محدود اور غیر موجود اشیاء کی خرید و فروخت بھی ہوتی ہے جو اسلامی اصول تجارت کے خلاف ہے۔ لہذا جو اشخاص اور ادارے مسلمانوں سے مضاربہت پر مال لے کر کاروبار کے ایسے

طریقوں میں لگاتے ہیں جو شرعاً ناجائز اور منوع ہیں نیز بنکوں سے سودی لین دین بھی کرتے اور نفع کمانے میں حلال و حرام کا کچھ لحاظ نہیں رکھتے اُن مسلمانوں کو جو رزق حلال چاہتے ہیں ایسے اشخاص اور اداروں سے مفاربت وغیرہ کے نام سے کوئی مالی لین دین نہیں کرنا چاہئے، رہے وہ لوگ جو حلال و حرام کی کچھ پرواہ نہیں کرتے ان سے ہمیں کوئی بحث نہیں۔

قارئین کرام! مفاربت کی شرعاً حقیقت کے متعلق اور جو کچھ عرض کیا گیا ہے میں یہ جانتا اور تسلیم کرتا ہوں کہ اس پر کسی ایسے معاشرے میں عمل کرنا برا مشکل مسئلہ ہے جس میں سرمایہ دارانہ معاشی نظام قائم اور اجج ہو اور اس کے اندر سرمایہ کاری کی ایسی بکثرت شکلیں پائی جاتی ہوں جن میں اصل سرمائے کے قانونی تحفظ کے ساتھ کچھ زائد ملنے کی بھی پوری صفات موجود ہوتی ہے، اور جس معاشرے میں عام طور پر لوگوں کے ذہنوں پر تکاڑی یعنی زیادہ سے زیادہ مال حاصل کرنے اور بڑے سے بڑا مال دار بننے کا بھوت سوار ہو، خود غرضی اور مفاد پرستی، عمومی صورت میں پائی جاتی ہو، بدقتی سے آج ہمارے پاکستانی معاشرے کی صورت حال کچھ ایسی ہی ہے اس میں راجح معاشی نظام بنیادی طور پر سرمایہ دارانہ ہے حکومت کی طرف سے سرمایہ کاری کی ایسی کتنی شکلیں رو بعل ہیں جن میں اصل سرمایہ بھی بہر حال حفظ رہتا اور اس پر اضافہ بھی ضرور ملتا ہے مرکزی اور صوبائی حکومتوں کی طرف سے وقتاً فوقتاً ایسے قرضوں کا اجراء ہوتا رہتا ہے جن پر مال کی مقدار اور مدت کی مقدار کے لحاظ سے زیادتی کا تعین ہوتا ہے اور بدقتی سے اس زیادتی کو سود کی بجائے نفع سے تعبیر کیا جاتا ہے، اسی طرح حکومت کی طرف سے مختلف ناموں سے سرمایہ کاری کے جو سڑپلکیت اور بانڈ جاری کئے جاتے ہیں وہ بھی اسی نوعیت کے ہیں ایک اطلاع کے مطابق ہماری حکومت اپنی پلک سے لئے ہوئے داخلی قرضوں پر سالانہ تیس ارب روپے بطور سودا دا کرتی ہے نیز سرکاری بُنک کھاٹے داروں سے جو مال لیتے اور کاروباری لوگوں کو جو مال دیتے ہیں اس کی قانونی حیثیت قرض کی ہوتی اور مال کی مقدار اور مدت کی مقدار کے لحاظ سے اس پر اضافہ کا تعین ہوتا ہے، اس معاملے کو لوگ کی بجائے شرکت و مفاربت اور اس میں ملنے والے اضافے کو سود کی بجائے نفع کہہ دینے سے حقیقت حال پر کچھ اثر نہیں پڑتا اور نہ ہی اس کی نوعیت بدلتی ہے معمولی اڑات و تباخ مذکورہ سب صورتوں میں یکساں رہتے ہیں خواہ ان کے نام اور عنوان کچھ ہی کیوں نہ ہوں غرض یہ کہ

ہمارے پاکستانی معاشرے کی عام طور پر جو ذہنی، معاتی اور معاشرتی حالت ہے وہ مفاربت جیسے معاملات کے لئے موافق و ساز گار نہیں جن میں نہ اصل سرمائے کے تحفظ اور پورے کا پوراواپس ملنے کی ضمانت موجود ہوتی ہے اور نہ اس پر یقینی منافع کی ذمہ داری، یہ الگ بات ہے کہ عموماً یہ دونوں چیزیں عملًا موجود ہتی ہیں سرمایہ بھی سرمائے والے کو مل جاتا ہے اور کچھ نہ کچھ نفع بھی، اگر ایسا نہ ہوتا تو یہ معاملہ ناپید ہو گیا ہوتا، لیکن بہر حال اس میں سرمائے والے فرق کو ویسا اطمینان نہیں ہوتا جیسا کہ سرمایہ کاری کی روی شکلوں میں ہوتا ہے، اور چونکہ ہمارے موجودہ معاشرے میں سرمایہ کاری کی بہت سی روی شکلیں موجود ہیں جن کا اپر ذکر ہوا لہذا اس میں مفاربت کے لئے کامیابی کا بہت کم امکان ہے اجتماعی طور پر بڑے بیانہ سے مفاربت پر کاروبار چلانا خاصا مشکل اور حوصلہ میکن کام ہے الایہ کہ مفاربت کی شرعی حقیقت کو بدلت کر ایسا کر دیا جائے کہ وہ معاملہ ربُوكی شکل اختیار کر لے جیسا کہ پاکستان میں راجح مفاربت کے ساتھ کیا گیا اس کی حقیقت و ماهیت میں ایسا تصرف اور رد و بدل کیا گیا ہے کہ وہ اپنی ہیئتِ ترکیبی اور اپنے اثرات و نتائج کے لحاظ سے ربُوكے مماثل بن کر رہ گئی ہے اور افسوس کہ اس میں اسلام کے چلاک دشمنوں کے ساتھ کچھ نادان دوست بھی شریک ہیں۔ بہر کیف نہ استرنجود کہ کی بات یہ کہ اس کے ساتھ ساتھ اس کے اسلامی ہونے کا ذہنڈو رہ پہنچا اور زور و شور سے پر چینگنہ کیا جا رہا ہے جو دراصل اسلام پر کھلا ہوا ظلم ہے اور اللہ اور اس کے رسول پر افتراء کیونکہ کسی معاملے کو اسلامی کرنے کا مطلب یہ ہوتا ہے کہ قرآن و حدیث میں اللہ اور اس کے رسول نے اسے جائز قرار دیا ہے اور چونکہ معاملہ مذکورہ قرآن و حدیث کی رو سے ناجائز ہے لہذا اس کو اسلامی کہنا، اللہ اور اس کے رسول کی طرف غلط باتیں منسوب کرنا ہے جو بدرین گناہ ہے۔ جس کارتکاب ایک مسلمان سے ہرگز نہ ہونا چاہئے۔ علاوه ازین ایک ایسے معاملے کو جو اپنی حقیقت کے اعتبار سے مفاربت کا نہیں ربُوكا معاملہ ہے اسلام کے حوالے سے جائز کہنا، دشمنان اسلام کے لئے یہ موقع میا کرنا ہے کہ وہ بدنام کرنے کے لئے یہ اعتراض کریں کہ اسلامی تعلیمات میں تضاد پایا جاتا ہے کیوں کہ اپنی حقیقت کے لحاظ سے ایک ہی معاملہ اس کے ہاں جائز بھی ہے اور ناجائز بھی، یعنی جب اس کا نام ربُوكو تو ناجائز اور مفاربت ہو تو جائز تو گویا اسلام حقائق سے زیادہ الفاظ کو اہمیت دیتا ہے اور یہ اس حقیقت

پسندی کے منافی ہے جو ایک صحیح پچ دین میں ہونی چاہئے، خلاصہ یہ کہ زیر بحث معاملہ کو جو
بلحاظ حقیقت مضاربہ کا نہیں رہو کا معاملہ ہے جائز اور اسلامی کمنڈانٹ یا نادانستہ طور پر
اسلام کی نیک نامی کو نقصان پہنچانا اور اسے بدنام کرنا ہے یہ اس لئے بھی کہ اس سے اسلام اور
اسلام کے معاشی نظام کے متعلق غلط تصور قائم ہوتا اور لوگوں کو اس سے نفرت و بیزاری کا
موقع ملتا ہے یعنی یہ کہ اگر زیر بحث معاملہ اسلام کے نزدیک جائز اور صحیح ہو تو پھر اسلامی معاشی
نظام سرمایہ دارانہ معاشی نظام بن کر رہ جاتا اور دنیا میں جو نفرت و بیزاری سرمایہ دارانہ نظام کے
متعلق پائی جاتی ہے وہ اسلامی معاشی نظام کے حصے میں بھی آ جاتی اور معاندین کو اس کے
خلاف پروپیگنڈے کا فتحیت موقع فراہم ہوتا ہے۔
(جاری ہے)

بقیہ : نقطہ نظر

مستقبل کو درپیش ہے :

یہاں پر میں یہ تجھے بھوٹے اپنی بات کو ختم کر دیتا ہوں کہ عصرِ نورات کے دھنے سے ستاروں
اوکیشی حق کے ستاروں کو انسانیت کی اس قدمتی پر غور کرنا چاہیے۔ فیض مبارکباد دیتا ہوں اُن
خدا پرستوں کو جو امتحان اور بے خدا سنسکو خدا کے تصور کے ساتھ ملکر مستقبل کے عالمگیر انقلاب
کی تیاری کریں!

تو زمٹ جائے گا ایران کے مٹ جائے سے
نشہے کو تعلق نہیں پہیانے سے
بے عیاں نقطہ نمار کے انسانے سے
پاس باں مل گئے کبھے کو صنم خانے سے

کیشی حق کا زمانے میں سہارا تو ہے
عصرِ نورات ہے دھنے لاس ستارا تو ہے

